



**KUNSILL
TAL-UNJONI EWROPEA**

**Brussell, 3 ta' Diċembru 2012 (04.12)
(OR. en)**

16790/12

FIN 922

NOTA TA' TRASMISSJONI

minn:	Is-Sur Vítor CALDEIRA, President tal-Qorti tal-Awdituri
data meta waslet:	29 ta' Ottubru 2012
lil:	Is-Sinjura Erato KOZAKOU-MARCOULLIS, President tal-Kunsill tal-Unjoni Ewropea

Sugġett:	Rapport dwar il-kontijiet annwali tal-Aġenzija Ewropea għall-Ġestjoni tal-Kooperazzjoni Operattiva fil-Fruntieri Esterni tal-Istati Membri għas-sena finanzjarja 2011 flimkien mat-tweġibiet tal-Aġenzija
----------	---

Sinjur,

Qiegħed nehmeż kopja tar-rapport tal-Qorti tal-Awdituri dwar il-kontijiet annwali tal-Aġenzija Ewropea għall-Ġestjoni tal-Kooperazzjoni Operattiva fil-Fruntieri Esterni tal-Istati Membri għas-sena finanzjarja 2011, bil-lingwi uffiċjali kollha tal-Unjoni Ewropea.

Dan ir-rapport huwa akkumpanjat mit-tweġibiet tal-Aġenzija u ser jiġi ppubblikat dalwaqt f'*Il-Ġurnal Uffiċjali tal-Unjoni Ewropea*.

(Formola ta' għeluq).

(firma) Vítor CALDEIRA

Mehmuż: Rapport dwar il-kontijiet annwali tal-Aġenzija Ewropea għall-Ġestjoni tal-Kooperazzjoni Operattiva fil-Fruntieri Esterni tal-Istati Membri għas-sena finanzjarja 2011 flimkien mat-tweġibiet tal-Aġenzija.

ЕВРОПЕЙСКА СМЕТНА ПАЛАТА
TRIBUNAL DE CUENTAS EUROPEO
EVROPSKÝ ÚČETNÍ DVŮR
DEN EUROPÆISKE REVISIONSRET
EUROPÄISCHER RECHNUNGSHOF
EUROOPA KONTROLLIKODA
ΕΥΡΩΠΑΪΚΟ ΕΛΕΓΚΤΙΚΟ ΣΥΝΕΔΡΙΟ
EUROPEAN COURT OF AUDITORS
COUR DES COMPTES EUROPÉENNE
CÚIRT INIÚCHÓIRÍNA HEORPA



CORTE DEI CONTI EUROPEA
EIROPAS REVĪZIJAS PALĀTA
EUROPOS AUDITO RŪMAI

EURÓPAI SZÁMVEVŐSZÉK
IL-QORT I EWROPEA TAL-AWDITURI
EUROPESE REKENKAMER
EUROPEJSKI TRYBUNAŁ OBRACHUNKOWY
TRIBUNAL DE CONTAS EUROPEU
CURTEA DE CONTURI EUROPEANĂ
EURÓPSKY DVOR AUDÍTOROV
EVROPSKO RAČUNSKO SODIŠČE
EUROOPAN TILINTARKASTUSTUOMIOISTUIN
EUROPEISKA REVISIONSRÄTTEN

Rapport dwar il-kontijiet annwali
tal-Aġenzija Ewropea għall-Ġestjoni tal-Kooperazzjoni Operattiva
fil-Fruntieri Esterni tal-Istati Membri
għas-sena finanzjarja 2011

flimkien mar-risposti tal-Aġenzija

INTRODUZZJONI

1. L-Aġenzija Ewropea għall-Ġestjoni tal-Kooperazzjoni Operattiva fil-Fruntieri Esterni tal-Istati Membri (minn hawn 'il quddiem "l-Aġenzija"), li tinsab f'Varsavja, inħolqot mir-Regolament tal-Kunsill (KE) Nru 2007/2004¹. Il-kompitu tal-Aġenzija huwa li tikkoordina l-attivitajiet tal-Istati Membri fil-qasam tal-ġestjoni tal-fruntieri esterni (sostenn għall-kooperazzjoni operattiva, assistenza teknika u operattiva, u analiżi tar-riskju)².

INFORMAZZJONI LI TAPPOĠĠA D-DIKJARAZZJONI TA' ASSIGURAZZJONI

2. L-approċċ tal-verifika meħud mill-Qorti fih proċeduri tal-verifika analitiċi, ittestjar dirett tat-tranzazzjonijiet u valutazzjoni tal-kontrolli ewlenin tas-sistemi ta' sorveljanza u kontroll tal-Aġenzija. Dan huwa supplimentat b'evidenza pprovduta mix-xogħol ta' awdituri oħrajn (fejn rilevanti) u analiżi tar-rappreżentazzjonijiet tal-manigment.

ID-DIKJARAZZJONI TA' ASSIGURAZZJONI

3. Skont id-dispożizzjonijiet tal-Artikolu 287 tat-Trattat dwar il-Funzjonament tal-Unjoni Ewropea, il-Qorti vverifikat il-kontijiet annwali³ tal-Aġenzija, li jikkonsistu fir-"rapporti finanzjarji"⁴ u fir-"rapporti dwar l-implimentazzjoni tal-

¹ ĠU L 349, 25.11.2004, p. 1.

² L-**Anness** jagħti sommarju tal-kompetenzi u l-attivitajiet tal-Aġenzija. Huwa jiġi ppreżentat għal skopijiet ta' informazzjoni.

³ Dawn il-kontijiet huma akkumpanjati minn rapport dwar il-ġestjoni tal-baġit u dik finanzjarja matul is-sena li jagħti aktar informazzjoni dwar l-implimentazzjoni u l-ġestjoni tal-baġit.

⁴ Ir-rapporti finanzjarji jinkludu l-karta tal-bilanċ u l-kont tar-riżultat ekonomiku, it-tabella tal-likwidità, ir-rapport tat-tibdil fl-attivi netti u sommarju tal-politiki tal-kontabilità prinċipali u noti oħra ta' spjegazzjoni.

baġit”⁵ għas-sena finanzjarja li ntemmet fil-31 ta' Diċembru 2011, u l-legalità u r-regolarità tat-tranzazzjonijiet li fuqhom huma bbażati dawk il-kontijiet.

Ir-responsabbiltà tal-Maniġment

4. Bħala uffiċjal li jawtorizza, id-Direttur jimplimenta d-dħul u l-infiq tal-baġit skont ir-regoli finanzjarji tal-Aġenzija, fuq ir-responsabbiltà tiegħu stess u fil-limiti tal-appropriazzjonijiet awtorizzati⁶. Id-Direttur huwa responsabbli milli jistabbilixxi⁷ l-istruttura organizzattiva u s-sistemi u l-proċeduri ta' ġestjoni u ta' kontroll interni rilevanti għat-tnejjja ta' kontijiet finali⁸ li jkunu ħielsa minn dikjarazzjoni skorretta materjali, sew jekk minħabba fi frodi u sew jekk minħabba xi żball, u biex jiżgura li t-tranzazzjonijiet li fuqhom huma bbażati dawk il-kontijiet huma legali u regolari.

Ir-responsabbiltà tal-Awditur

5. Ir-responsabbiltà tal-Qorti hija li tipprovdi lill-Parlament Ewropew u lill-Kunsill⁹, abbażi tal-verifika tagħha, b'dikjarazzjoni ta' assigurazzjoni dwar l-affidabbiltà tal-kontijiet annwali tal-Aġenzija u dwar il-legalità u r-regolarità tat-tranzazzjonijiet li fuqhom huma bbażati.

6. Il-Qorti mexxiet l-awditu (verifika) tagħha skont l-Istandards Internazzjonali tal-Awditjar (Verifika) u l-Kodiċijiet tal-Etika tal-IFAC u l-Istandards

⁵ Ir-rapporti tal-implimentazzjoni tal-baġit jikkonsistu fil-kont tar-riżultat tal-baġit u fl-anness tiegħu.

⁶ L-Artikolu 33 tar-Regolament tal-Kummissjoni (KE, Euratom) Nru 2343/2002 (ĠU L 357, 31.12.2002, p. 72).

⁷ L-Artikolu 38 tar-Regolament (KE, Euratom) Nru 2343/2002.

⁸ Ir-regoli dwar il-preżentazzjoni tal-kontijiet u tal-kontabilità mill-Aġenziji huma stabbiliti fil-Kapitoli 1 u 2 tat-Titolu VII tar-Regolament (KE, Euratom) Nru 2343/2002 kif l-aħħar emendat bir-Regolament (KE, Euratom) Nru 652/2008 (ĠU L 181, 10.7.2008, p. 23), u huma integrati hekk fir-Regolament Finanzjarju tal-Aġenzija.

⁹ L-Artikolu 185(2) tar-Regolament tal-Kunsill (KE, Euratom) Nru 1605/2002.

Internazzjonali tal-Istituzzjonijiet Supremi tal-Verifika tal-INTOSAI. Dawn l-istandards jeżiġu li l-Qorti tippjana u twettaq l-awditu (verifika) biex tikseb aċċertament (assigurazzjoni) raġonevoli dwar jekk il-kontijiet annwali tal-Aġenzija jkunux f'liens minn kwalunkwe dikjarazzjoni skorretta materjali u dwar jekk it-tranzazzjonijiet li fuqhom huma bbażati jkunux legali u regolari.

7. Awditu (Verifika) jinvolve t-tweġġ ta' proċeduri biex tinkiseb evidenza għall-awditjar (verifika) dwar l-ammonti u d-divulgazzjonijiet (żvelar) fil-kontijiet u dwar il-legalità u r-regolarità tat-tranzazzjonijiet li fuqhom huma bbażati. Il-proċeduri jintgħażlu skont il-ġudizzju tal-awditur, inkluża valutazzjoni tar-riskji ta' dikjarazzjoni skorretta materjali tal-kontijiet u ta' nuqqas ta' konformità materjali tat-tranzazzjonijiet ta' bażi mar-rekwiżit tal-qafas legali tal-Unjoni Ewropea, sew jekk minhabba frodi u sew jekk minhabba xi żball. Meta jivvaluta dawk ir-riskji, l-awditur iqis il-kontrolli interni rilevanti għat-tnejn u l-preżentazzjoni ġusta tal-kontijiet u tas-sistemi ta' sorveljanza u kontroll implimentati sabiex jiġu aċċertati (żgurati) l-legalità u r-regolarità tat-tranzazzjonijiet ta' bażi, sabiex ifassal il-proċeduri tal-awditjar (verifika) li jkunu xierqa skont iċ-ċirkostanzi. Awditu (Verifika) jinkludi wkoll evalwazzjoni tal-adekwatezza tal-politiki kontabilistiċi li jkunu qed jiġu applikati u r-raġonevolezza tal-istimi kontabilistiċi magħmula, kif ukoll evalwazzjoni tal-preżentazzjoni kumplessiva tal-kontijiet.

8. Il-Qorti tqis li l-evidenza għall-awditjar (verifika) miksuba hija suffiċjenti u adegwata biex tipprova bażi għall-opinjoni imniżża hawn taħt.

Opinjoni dwar l-affidabbiltà tal-kontijiet

9. Fl-opinjoni tal-Qorti, il-Kontijiet Annwali tal-Aġenzija¹⁰ jipprezentaw b'mod ġust, fl-aspetti materjali kollha, il-pożizzjoni finanzjarja tagħha fil-31 ta' Diċembru

¹⁰ Il-Kontijiet Annwali Finali kienu ppreparati fl-20 ta' Ġunju 2012 u rċevuti mill-Qorti fil-11 ta' Lulju 2012. Il-Kontijiet Annwali Finali, ikkonsolidati ma' dawk tal-Kummissjoni, jiġu ppubblikati f'*Il-Ġurnal Uffiċjali tal-Unjoni Ewropea* sal-15 ta' Novembru tas-sena ta' wara. Dawn jinstabu fuq il-websajt li ġej <http://eca.europa.eu> jew <http://www.frontex.europa.eu/>.

2011 u r-riżultati tal-operazzjonijiet tagħha u l-flussi tal-flus (likwidità) tagħha għas-sena li ntemmet dakinhar, skont id-dispożizzjonijiet tar-Regolament Finanzjarju tagħha u r-regoli tal-kontabilità adottati mill-uffiċjal tal-kontabilità tal-Kummissjoni¹¹.

Opinjoni dwar il-legalità u r-regolarità tat-tranzazzjonijiet li fuqhom huma bbażati l-kontijiet

10. Fl-opinjoni tal-Qorti, it-tranzazzjonijiet li fuqhom huma bbażati l-kontijiet annwali tal-Aġenzija għas-sena finanzjarja li ntemmet fil-31 ta' Diċembru 2011 huma legali u regolari fl-aspetti materjali kollha.

11. Il-kummenti li ġejjin ma jixhtux dubju fuq l-opinjoni tal-Qorti.

KUMMENTI DWAR IL-ĠESTJONI TAL-BAĠIT U DIK FINANZJARJA

12. Il-baġit 2011 tal-Aġenzija ammonta għal EUR 118,2 miljun li minnhom EUR 38,7 miljun (33 %) ġew riportati għall-2012. Riporti relatati mat-Titolu III (nefġiet operazzjonali) ammontaw għal EUR 36 miljun (41 %). Bħas-snin preċedenti, dan il-livell ta' riporti huwa eċċessiv u jmur kontra l-prinċipju baġitarju tal-annwalità.

13. Fi ħdan l-ammont totali riportat, l-Aġenzija rriportat impenji globali ta' EUR 5,1 miljun. Madankollu r-Regolament Finanzjarju tal-Aġenzija, ma jipprovdi bazi ċara għal riport bħal dan¹².

¹¹ Ir-regoli tal-kontabilità adottati mill-uffiċjal tal-kontabilità tal-Kummissjoni ġejjin mill-Istandards Internazzjonali tal-Kontabilità għas-Settur Pubbliku (IPSAS) maħruġa mill-Federazzjoni Internazzjonali tal-Kontabilisti jew, fin-nuqqas tagħhom, l-Istandards Internazzjonali tal-Kontabilità (IAS)/l-Istandards Internazzjonali tar-Rappurtar Finanzjarju (IFRS) maħruġa mill-Bord dwar l-Istandards Internazzjonali tal-Kontabilità.

¹² Ir-Regolament Finanzjarju tal-Aġenzija fl-Artikolu tiegħu 62(2) jiddikjara li "L-impenji baġitarji globali għandhom ikopru l-ispiża totali tal-impenji legali individwali korrispondenti konkluzi sal-31 ta' Diċembru tas-sena N+1". Kemm ir-Regolament Finanzjarju tal-UE u kif ukoll ir-Regolament Finanzjarju tal-Aġenzija madankollu mhumiex ċari dwar dak li jikkonċerna l-użu ta' impenji globali għal approprjazzjonijiet mhux-differenzjati. L-Aġenzija użat impenji globali biex tiġġustifika riport awtomatiku ta' approprjazzjonijiet mhux-differenzjati.

KUMMENTI DWAR IL-KONTROLLI EWLENIN TAS-SISTEMI TA'
SORVELJANZA U KONTROLL TAL-AĠENZIJA

14. FI-2011, l-Aġenzija ffinanzjat għotjiet għal operazzjonijiet kongunti li ammontaw għal EUR 74 miljun. Sabiex tikkonferma l-infiq ikklejmjat mill-benefiċjarji (Stati Membri u l-Pajjiżi Assoċjati ma' Schengen), l-Aġenzija, għalkemm twettaq kontrolli ta' raġonevolezza, mhux soltu li titlob dokumentazzjoni ta' sostenn li, kieku, tindirizza r-riskju ta' nfiq ineliġibbli.

15. Bħal fis-sena preċedenti, is-sistema kontabilistika tal-Aġenzija għad trid tiġi vvalidata mill-Uffiċjal tal-Kontabilità.

16. Ġew identifikati dgħufijiet fil-kontroll intern fir-rigward tal-ġestjoni tal-attivi fissi. M'hemm ebda proċedura relatata mad-disponiment tal-attivi fissi u l-inventarju fiżiku mhux komplet.

Dan ir-rapport ġie adottat mill-Awla IV, immexxija mis-Sur Louis GALEA, Membru tal-Qorti tal-Awdituri, fil-Lussemburgu fil-laqgħa tagħha tal-5 ta' Settembru 2012.

Għall-Qorti tal-Awdituri

Vítor Manuel da SILVA CALDEIRA
President

**L-Aġenzija Ewropea għall-Ġestjoni ta' Kooperazzjoni Operattiva fil-Fruntieri
Esterni tal-Istati Membri (Varsavja)**

Il-kompetenzi u l-attivitajiet

L-oqsma ta' kompetenza tal-Unjoni stipulati fit-Trattat <i>(L-Artikoli 74 u 77(2)(b) u (d) ta' Trattat dwar il-Funzjonament tal-Unjoni Ewropea)</i>	Art. 74: "Il-Kunsill għandu jadotta miżuri sabiex jassigura l-kooperazzjoni amministrattiva bejn is-servizzi kompetenti (id-dipartimenti rilevanti) tal-Istati Membri fl-oqsma koperti b'dan it-Titolu, kif ukoll bejn daw k is-servizzi (id-dipartimenti) u l-Kummissjoni. [...]" Art. 77(2): "[...] il-Parlament Ewropew u l-Kunsill, li jaġixxu skont il-proċedura legiżlattiva ordinarja, għandhom jadottaw il-miżuri [...] dwar: [...] (b) il-kontrolli li huma suġġetti għalihom il-persuni li jaqsmu l-fruntieri esterni; [...] (d) kwalunkw e miżura meħtieġa għall-istabbiliment gradwali ta' sistema integrata ta' ġestjoni għall-fruntieri esterni; [...]."
Il-kompetenzi tal-Aġenzija <i>(Ir-Regolament tal-Kunsill (KE) Nru 2007/2004 emendat bir-Regolament (KE) Nru 863/2007 tal-Parlament Ewropew u tal-Kunsill, emendat bir-Regolament (UE) Nru 1168/2011 tal-Parlament Ewropew u tal-Kunsill)</i> <i>(L-aħħar emenda daħlet fis-seħh fit-12.12.2011; il-kontenut ta' tabella jirrifletti s-sitwazzjoni wara din l-aħħar emenda.)</i>	L-objettivi L-Aġenzija għet stabbilita bil-ħsieb li ttejjeb il-ġestjoni integrata tal-fruntieri esterni tal-Istati Membri tal-UE. Il-kompiti principali (a) tikkoordina l-kooperazzjoni operazzjonali bejn l-Istati Membri fil-qasam tal-ġestjoni tal-fruntieri esterni; (b) tassisti lill-Istati Membri fit-taħriġ tal-gwardji tal-fruntiera nazzjonali, inkluż l-istabbiliment ta' standards komuni ta' taħriġ; (c) twestiq ta' analiżijiet ta' riskju, inkluża l-valutazzjoni tal-kapaċità tal-Istati Membri li jfaċċjaw theddid u pressjonijiet fil-fruntieri esterni tagħhom; (d) tipparteċipa fl-iżvilupp ta' riċerka rilevanti għall-kontroll u s-sorveljanza ta' fruntieri esterni; (e) tassisti lill-Istati Membri f'ċirkostanzi li jeħtieġu aktar assistenza teknika u operazzjonali fil-fruntieri esterni tagħhom, speċjalment dawk l-Istati Membri li jfaċċjaw pressjonijiet speċifiċi u sproporzjonati; (f) tipprovdi lill-Istati Membri bl-appoġġ meħtieġ, ukoll fuq talba, dak ta' koordinazzjoni jew organizzazzjoni ta' operazzjonijiet kongunti ta' ritorn; (g) tibgħat f'azzjoni gwardji mit-Timijiet ta' Gwardji tal-Fruntiera Ewropej (EBGT) għal operazzjonijiet kongunti, proġetti esperimentali u interventi rapidi; (h) tiżviluppa u tħaddem sistemi ta' informazzjoni għall-iskambju ta' informazzjoni, inkluż in-Netwerk ta' Informazzjoni u Koordinazzjoni (ICONet); (i) tagħti l-assistenza meħtieġa għall-iżvilupp u t-tħaddim ta' sistema Ewropea ta' sorveljanza tal-fruntieri (EUROSUR).
It-tnexxija	Il-Bord ta' Amministrazzjoni <i>Il-kompożizzjoni:</i> Rappreżentant wieħed ta' kull Stat Membru u żewġ rappreżentanti tal-Kummissjoni u rappreżentant wieħed għal kull Pajjiż Assoċjat ma' Schengen (l-Islanda, in-Norveġja, l-Isvizzera u l-Liechtenstein). <i>Il-kompiti:</i> (a) jahtar lid-Direttur Eżekuttiv. (b) jadotta r-rapport generali tal-Aġenzija; (c) jadotta l-Programm ta' F'idma tal-Aġenzija; (d) jistabbilixxi proċeduri għat-teħid ta' deċiżjonijiet dwar il-kompiti operazzjonali tal-Aġenzija; (e) iwettaq il-funzjonijiet tiegħu dwar il-baġit tal-Aġenzija; (f) jeżerċita awtorità ddisċiplinarja fuq id-Direttur Eżekuttiv u l-Viċi Direttur; (g) jistabbilixxi r-Regoli ta' Proċedura tiegħu; (h) jistabbilixxi l-istruttura organizzattiva tal-Aġenzija u jadotta l-politika tal-persunal tal-Aġenzija; (i) jadotta l-pjan multiannwali tal-Aġenzija. Id-Direttur Eżekuttiv Maħtur mill-Bord ta' Amministrazzjoni fuq proposta mill-Kummissjoni. Il-verifika esterna Il-Qorti Ewropea tal-Awdituri.

	L-Awtorità ta' Kwittanza Il-Parlament li jaġixxi fuq rakkomandazzjoni tal-Kunsill.
Ir-riżorsi disponibbli għall-Aġenzija fl-2011 (2010)	Il-Baġit Finali EUR 118,2 (93,2) miljun Sussidju mill-Unjoni EUR 111-il (89,1) miljun Il-persunal fil-31 ta' Diċembru 2011 <i>It-tabella tal-persunal:</i> Aġenti temporanji, ippjanati: 143 (143) Aġenti temporanji, okkupati: 141 (139) <i>Karigi oħra:</i> Persunal b'kuntratt, ippjanati: 88 (79) – Persunal b'kuntratt, okkupati: 85 (79) Esperti Nazzjonali Ssekondati, ippjanati: 83 (76) - Esperti Nazzjonali Ssekondati, okkupati: 78 (76) Għadd totali tal-persunal: 314 (298) – li minnhom, okkupati: 304 (294) Assenjati fil-kompiti okkupati li ġejjin: operazzjonali: 214 (203) – amministrattivi: 90 (91)
Il-prodotti u servizzi fl-2011 (2010)	L-Unità tal-Analiżi tar-Riskju pproduċiet 20 (14)-il valutazzjoni strateġika, 4 (4) rapporti ta' kull tliet xhur, 469 (294) prodott analitiku li jappoġġa l-Operazzjonijiet Kongunti (inklużi Laqgħat qosra ta' informazzjoni kull Ġimgħa u tipi godda ta' rapporti mmirati lejn it-titjib tal-fowkus u r-rispons operattivi), 112-il (64) rapport ta' tip ieħor, inklużi laqgħat qosra ta' informazzjoni għall-Amministrazzjoni tal-Aġenzija, il-Kummissjoni tal-UE u oħrajn; pubblikazzjoni ta' 6 rapporti strateġiċi għall-pubbliku ġenerali permezz tal-websajt tal-Aġenzija. Aġġornament komprensiv tal-Mudell ta' Analizi ta' Riskju Komuni u Integrat (CIRAM v 2.0) iffinalizzat fl-2011. Ġew organizzati 4 (4) laqgħat regolari tan-Netwerk tal-Analiżi tar-Riskju ta' Frontex, 2 Laqgħat dwar l-Analiżi Tattika tar-Riskju u 5 (2) Laqgħat tal-Esperti. L-Unità tal-Operazzjonijiet Kongunti organizzat 19 (17)-il operazzjoni kongunta, 14-il (9) proġett esperimentali u 15-il (4) konferenza. Barra minn hekk, matul 42 (40) operazzjoni kongunta ta' ritorn ikkoordinati mill-Aġenzija ġew irritornati 2 059 (2 038) persuna. L-Operazzjoni tat-Tim ta' Intervent Rapidu fil-Fruntieri (RABIT) li kienet varata f'Novembru 2010 giet iffinalizzata f'Marzu 2011. L-intensità operattiva globali żdiedet minhabba li ġie akkumulat total ta' 7 754 (6 471) gurnata operattiva fl-operazzjonijiet kongunti kollha; l-għadd ta' granet operattivi maħduma minn persuni akkumulati, żdied għal 105 038 (54 976). Iċ-Ċentru tas-Sitwazzjonijiet Frontex (FSC) ipprova 1 900 (500) Rapport tas-Sitwazzjoni, Rapporti Flash, Twissijiet ta' Dokument Ffalsifikati u 11-il (14)-il Rapport ta' Kuxjenza dwar il-Missjonijiet għal klijenti interni u esterni. Bullettini ġew imwassla kuljum lil 400 (350) kont. L-FSC, bħala l-punt ta' kuntatt waħdieni għall-iskambju ta' informazzjoni ma' klijenti esterni, immanigġja madwar 24 000 (20 000) oġġett ta' korrissponderenza u implimenta l-Frontex-One-Stop-Shop (FOSS), portal ta' skambju tal-informazzjoni abbażi tal-web, u li qiegħed jintuża minn 35 (30) pajjiż u 2 600 (900) utent. Barra minn parteċipazzjoni intensiva fil-Programm EUROSUR, ġew żviluppati u/jew implimentati 4 proġetti ta' awtomazzjoni (b'mod sħiħ u/jew b'mod parzjali). L-Unità ta' Taħriġ organizzat 223 (176) attività li attendew għalihom 3 490 (4 015) persuna (esperti tat-taħriġ, dawk li qed jiħarrġu, eċċ.) fi hdan il-qafas ta' 20 (18)-il proġett; partijiet interessati ddedikaw total ta' 12 947 (11 000) gurnata maħduma minn persuni għal attivitajiet ta' taħriġ. L-Unità ta' Riżorsi Kongunti (PRU) implimentat 6 (9) proġetti mfassla biex itejjbu l-effettività globali tal-operazzjonijiet tal-Frontex. PRU kkoordinat ukoll l-iskjement matul l-operazzjoni RABIT matul il-perjodu kollu kemm hu ta' 61 gurnata. Ġie kkoordinat l-iskjement ta' 576 uffċjal kif ukoll l-użu ta' 67 oġġett ta' tagħmir tekniku. L-Unità tar-Riċerka u l-Iżvilupp b'kollaborazzjoni mill-qrib ma' unitajiet oħra tal-Aġenzija, żviluppat aktar fil-fond il-Programm EUROSUR li huwa importanti ħafna għall-Aġenzija. L-Unità R&D organizzat u għamlet 34 (32) laqgħa inklużi konferenzi, workshops u avvenimenti bilaterali flimkien mal-Istati Membri. Il-persunal tal-R&D ipparteċipa f'madwar 130 (110) workshop interni u esterni, konferenzi u laqgħat ta' hidma. L-Unità R&D ipproduċiet 19-il (10) rapport dwar il-pajjiżi, 15-il rapport dwar laqgħat, 11-il rapport dwar evalwazzjoni ta' proposti ta' proġetti għal FP7 SEC u ffinanzjat tliet studji akkademici. Shubija u kooperazzjoni ma' pajjiżi terzi: Matul l-2011, ġew konklużi żewġ Arranġamenti ta' Hidma (WAs) mal-Pulizija tal-Kap Verde u Ċ-Ċentru Reġjonali tal-Inizjattiva Reġjonali tal-Migrazzjoni, l-Ażil u r-Refuġjati (MARRI), biex b'hekk l-għadd globali ta' WAs żdied għal 16 (14). Abbażi tal-WAs eżistenti, il-kooperazzjoni speċifika dwar kwistjonijiet operattivi u tekniċi fis-sigurtà/l-ġestjoni tal-fruntieri bejn l-Aġenzija u l-imsieħba ta' pajjiżi terzi, giet miżjuda bi skop ta' hidma lejn shubiji sostenibbli.

	Kooperazzjoni ma' Korpi tal-UE u organizzazzjonijiet internazzjonali: Sal-aħħar tal-2011, gie ffirmit Arrangament ta' Hidma (WA) fid-DCAF, li żied l-għadd globali għal 11 (10). Il-WAs kollha gew implimentati permezz ta' għadd ta' attivitajiet tal-Aġenzija; l-organizzazzjoni tal-Gurnata kontra t-Traffikar f'Varsavja flimkien mal-Aġenziji siehba JHA u l-Kummissjoni kienet avveniment importanti hafna f'dan ir-rigward.
--	---

Sors: Informazzjoni mogħtija mill-Aġenzija.

IR-RISPOSTA TAL-AGENZJA

12. L-attivitajiet operazzjonali miżjuda marbuta mal-iżviluppi fiż-Żona tal-Mediterran marru id fid ma' emenda bagitarja li tammonta għal EUR 31,8 miljun. Il-parti l-kbira tal-fondi addizzjonali waslet biss fl-ahhar ta' Ottubru 2011 li wasslet għal sitwazzjoni fejn kien hemm trasferiment 'il quddiem sinifikanti bħala riżultat.

Il-livell għoli ta' trasferiment 'il quddiem huwa parzjalment konsegwenza tal-procedura bagitarja fis-sehh, li mhijiex adegwata għal reazzjonijiet meta jkun hemm żviluppi eccezzjonali. Frontex tixtieq tipprovdi wkoll l-informazzjoni li t-trasferimenti 'l quddiem mill-2010 ntuzaw sa livell ta' 81 %.

13. L-Agenzija tqis li hemm nuqqas ta' carezza fir-Regolament Finanzjarju tal-Frontex, li jagħti lok għal interpretazzjonijiet differenti. L-Agenzija se tevita milli tagħmel trasferimenti 'l quddiem ta' impenji globali.

14. Minn Jannar 2012 Frontex bdiet titlob dokumenti ta' sostenn għall-maggoranza tal-ispejjeż f'operazzjonijiet kongunti ta' ritorn. Għal għotjiet oħra mahruga għal operazzjonijiet kongunti, hi mitluba dokumentazzjoni ta' sostenn f'każ ta' diskrepanzi identifikati fir-renditioni finanzjarji finali. Frontex qed tiżviluppa politika fuq kontrolli *ex-ante* li se jigu finalizzati u implimentati mit-30 ta' Settembru 2012.

15. L-Ufficjal tal-Kontabilità beda l-validazzjoni tas-Sistema ta' Kontabilità fl-ewwel kwart tal-2012 u se jiffinalizzaha sa Settembru 2012.

16. Id-deskrizzjonijiet tal-process dwar il-gestjoni tal-assi bħalissa huma soggetti għall-process ta' approvazzjoni; politika tal-gestjoni tal-assi (li tkopri wkoll id-disponiment) u l-linji gwida dwar assi żviluppati internament għandhom jigu adottati sal-ahhar tat-tielet kwart tal-2012. Sa Awwissu 2012 se tigi ffinalizzata verifika dwar ir-registrazzjoni tal-assi u t-tweqqif tal-inventarji u l-manigment bihsiebu jindirizza dgħufijiet potenzjali identifikati b'azzjonijiet korrettivi.